

ታሪክ ሂወት አቦናን ሓዉናን ብርሃነ ወልደሀብሪኤል ሳሃለ ሚላኖ



ሓርበኛ አቦና ሓዉና ብርሃነ ወልደሀብሪኤል ካብ ኣብኡ ወልደሀብሪኤል ሳሃለ ካብ ኣዲኡ ወ/ሮ ኣድሓነት ተስፋ ኣብ ዓዲ ገዛ ጎቦ ዘባ ደቡብ ተወሊዱ።ብርሃነ ወልደሀብሪኤል ብዓል ሓዳርን ኣቦ ክልተ ውሉድን እዩ። ብርሃነ ብዝሓደሮ ሕማም ብ07/01/2021 ካብዛ ዓለም ብሞት ተፈልየና።ብርሃነ ሓያል ፍቅሪ ሃገር ዝነበሮ ኣብ ህግ ካብ 70ታት ተወዲቡ ከሉ ዝተሓቶ ዝማልአ ዝነበረን ኣብ 80ታት ኣብ ካርቱም ንብረት ኣብ ምጉዕዓዝ ዘድሊ ኣገልጉሎት ዘበርከተ ሓርበኛዮ።ካብቶም ኣብ ሚላኖ ዝርከቡ ሙዘንኡ ንስርዓት ህግደፍ ዓገብ ኢሉ ኣብ ደንበ ፍትሒ ብንጥፈት ዝተሳተፈ፡ ኣብነታዊ ኣቦዮ ኔሩ። ንስርዓት ኢሰያስ ኣብ ልዕሊ ኤርትራውያን ዘወርዶ ግፍዒ፡ ስደትን ማእሰርትን ኣብ ባሕሪን ምድረብዳን ዝወርዶም ስቅያት ከብቅዕ፡ ሕግን ስርዓትን ክነግስ ኩሉ ግዜ ዓዉ ኢሉ ምስ ተዛረበ እዩ።እቲ ብ24/11/2002 ብሸማግላ ምክልኻል ሃገር ዝቆመ ጉጅለ ብሰብብ ጂ15 ምስ ከዳዓት ሸየጢ ሃገር ዝተደናገጸ ወይ ዝደገፈ ካብኡም ፈሊና ኣይንርእዮን ኢሎም ኣብ ነንሕድሕዱ ከም ዝሸቆረር ገይሮም።እዚ እከይ ወዲት ቀንዲ ዕላማ ዝገበሮ ደለይቲ ፍትሒ ንምንጻል ዝገብረ ዘይሓላፍነታዊ ኣዋጅዮ ነይሩ።ብሰንኪዚ ኣዋጅ ብርሃነ 24 ግምቦት መዓልቲ ናጽነት ምስ ፈተውቱ ከኸብር ምስ ከደ ብዕሱባት ፈልዮም ከይኣቱ ተኸልኪሉዮ። እዛ ዕለት 24/11/02 ዝተኸየደ ኣኼባ ስንበት መዓኣልቲ ጸላም ናይ ጽልኢ መዓልቲ ከይና ሓሊፋ። ኩሎም ደለይቲ ፍትሒ ንኣደ ንጹር ዕላማ ሰለ ዝተቃለሱ ነቲ ዝገጠሞም ተነጽሎ ብትብዓት መኪቶም፡ድሕሪ 18 ዓመት እቲ ሓቂ ከም ጽሓይ ቀትሪ በሪሁ።ብርሃነ ምስ ኩሉ ናይ ጥዕና ዝነበሮ ጸገማት ሓሚመ፡ ደኺመ ከይበለ፡ ኣብ ኩሉ ብደለይቲ ፍትሒ ዝኸየደ ንጥፈታት ንኣንቲ መዓልቲ ተፈልዮ ኣይፈልጥን እዩ።ኣብ ኩሉ ዝተኸየደ ዓበይቲ ሰላማዊ ሰልፍታት ጀነቭ፡ ሮማ፡ቦሎኛ ምርኩሱ ተደጊፉ ደምጹ ከስምዕ ተጓዲዙዮ። ኩሉ ሕማቕ ተግባራት ህግደፍ ኣብ ቅድሚ ደገፍቱ ብዘይ ቀልዓለም ሰለ ዝነቅፍ ብዑሱባት ህግደፍ ዝመጽእ መጥቃዕቲን ምፍርራሕን ድምብርጽ ከይበሎ ብትብዓት ይምልስ ነይሩ።እዛ ኣብ ላዕሊ ዘላ ፎቶ ኣብ ሰላማዊ ሰልፍ ኣብ ጀነቭራ ስዊዘላንድ ኣብ 13/08/2018 ዓ.ም ዝነበረ ኣቲ ጉዕዞ ነዊሕን ኣድካምን እዩ ኔሩ። ኣይትኸእልን ኢኻ ትረፍ ኢልና ለሚናዮ ፍጹም ኣይተርፍንዮ ኢሉ ክልተ ሙርኩስ ሒዙ ብሓቦን ኒሕን ተዓጢቁ ኣብዛ ታሪኻዊት ዕለት ተሳቲፉ። ንኹሎም ኣብቲ ሰላማዊ ሰልፊ ዝተሳተፉ ክሳብ ክንደይ ሓቦኛ ተቃላሳይ ምጻኑ ኣመስኪሩዮ። አቦናን ሓዉናን ብርሃነ ንዘለዎ ናይ ጥዕና ጸገማት ተጻዊሩ ብኣካል ኣብ ኩሉ ንጥፈታት ደለይቲ ፍትሒ ሚላኖ ቅድሚ ሰቡዮ ዝርከብ፡አንተ ዘይጠዓም ደዊሉ ኣንታይ ትገብሩ ኣለኩም። ሓዲሽ ነገር እንታይ ኣሎ ኢሉ ከይሓተተ ስቕ ኣይብልን እዩ። ብርሃነ ኣብነታዊ ኣቦ ኣዩ ሕያዎይ ለጋስዮ ነይሩ፡ ኣብዚ ናቱ ክልል ዕድመ ዝርከቡ ፈተውቱ መሳቱኡን ኣብ ደምበ ፍትሒ ኸዓስሉን ዓቕሞም ከበርኩቱ ኣብ ዝኾነ ኣጋጣሚ ምስ ተላበወ እዩ። አቦናን ሓዉናን ብርሃነ ኣብ ልቢ ደለይቲ ፍትሒ ኩሉ ግዜ ህያዉ ኣዩ። ሓርበኛ ብርሃነ ሓሊፋዮ ታሪኩ ግን ኩሉ ግዜ ነባሪዮ።

ንብርሃነ መንግስተ ሰማይ የዋርሶ

ንብዓልቲ ቤቱ ወ/ሮ ክዳን ፍስሓጺን፡ደቁን ስድራ ቤቶምን

ኩሎም ፈተውቱን መቃልስቱን ጽንዓት ይሃብኩም።/

ደለይቲ ፍትሒ ሚላኖ ከባቢኣን 10/ 01/2021